

संस्कृतवार्ता:

दिनाङ्क :-08.03.2025

प्रातः - 06:55

आकाशवाणी महिलादिवसः

अद्य अन्ताराष्ट्रियमहिलादिवसः आचर्यते। एषः दिवसः यदा महिलाः राष्ट्रिय-जातीय-भाषिक-सांस्कृतिक-आर्थिक-राजनैतिक-सीमाभ्यः पारं कृत्वा स्वस्य उपलब्धिभिः स्वीकृताः भवन्ति । पञ्चविंशत्यधिक द्विसहस्रतम वर्षस्य अन्ताराष्ट्रियमहिलादिवसस्य विषयः वर्तते 'सर्वाषां महिला-बालिकानां च कृतेः समानाधिकाराः' समता, सशक्तिकरणम् चेति। महिला-बालविकासमन्त्रालयः नवदिल्ल्याम् अद्य विज्ञानभवने "नारीशक्तिसे विकसितभारत" इति विषयं आधृत्य राष्ट्रियस्तरियं सम्मेलनं आयोजयति। राष्ट्रपति द्रौपदी मुर्मूः सम्मेलनस्यास्य उद्घाटनं करिष्यति। उद्घाटनसत्रस्य अनन्तरं उच्चस्तरीया चर्चा भविष्यति। विभिन्नक्षेत्रस्य प्रसिद्धाः महिलानेतृणां सन्निधौ त्रिणि प्रौद्योगिक-सत्राणि आयोजितानि भविष्यन्ति। तत्रैव प्रधानमन्त्री नरेन्द्रमोदी अद्य गुजरातस्य नवसारीमण्डले वानसी-बोरसी इत्यत्र 'लखपतिदीदीति सम्मेलने' भागं ग्रहीष्यति।

प्रधानमन्त्री पञ्चविंशतिसहस्रतोप्यधिकेभ्यः स्वसहायतासमूहेभ्यः सार्धद्विलक्षमहिलाभ्यः सार्धचतुर्कोटितोप्यधिक रूप्यकाणां सहायतां वितरिष्यति।

अस्मिन् कार्यक्रमे नवसारी, वालसाद, डांग मण्डलानां एकलक्षाधिकाः 'लखपतिदीदी' उपस्थिताः भविष्यन्ति। सद्यः एव प्रधानमन्त्रिणा अन्ताराष्ट्रियमहिलादिवसात् पूर्वं नमो ऐ॥ ओ॥न फोरम॥ इत्यत्र स्वस्य प्रेरणास्पदजीवनयात्राः प्रसारयितुं सम्पूर्णे भारते महिलाः प्रोत्साहिताः। विशेषपरिकल्पनारूपेण श्रीमोदिना घोषितं यत् चयनिताः महिलाः स्वस्य स्वरं अनुभवं च प्रवर्धयितुं मार्चमासस्य अष्टमे दिनाङ्के तस्य सामाजिकसञ्चारपटलानां कार्यभारं स्वीकुर्वन्ति। अस्य उपक्रमस्य उद्देश्यं

महिलानां योगदानस्य उत्सवः परिपालनीयः अस्ति, अन्येषां च सशक्तिकरणस्य, दृढतायाः, सफलतायाः यात्रां प्रदर्शयित्वा प्रेरणा प्रदानम् अस्ति ।

विदेशमंत्रालय

भारतामेरिका देशौ बहुक्षेत्रीयद्विपक्षीयव्यापारसम्बन्धे चर्चा प्रवर्तयितुं प्रक्रियायां स्तः। नवदिल्लयां वार्ताहरान् ज्ञापयन् विदेशमंत्रालयस्य-प्रवक्ता रणधीरजयसवालः अवदत् यत्, गतमासे प्रधानमन्त्रिणः मोदिनः अमेरिकादेशस्य यात्रावधौ उभौ पक्षौ परस्परं लाभप्रदस्य, बहुक्षेत्रीयस्य द्विपक्षीयव्यापारसम्बन्धेषु वार्तायाः योजनानां घोषणाम् कृतवन्तौ। सः अवदत् यत् वाणिज्योद्योगमन्त्री पीयूषगोयलः अमेरिकादेशे अस्ति, तस्य समकक्षेण च सह मिलितवान्। विदेशमन्त्री अमेरिकादेशस्य यात्रावधौ सुरक्षोल्लंघनस्य विषये जयसवालः अवदत् यत् भारतेन अमेरीकीयाधिकारिणां सम्मुखे स्वस्य गहनचिन्ता प्रकटिता।

चतुरङ्ग- विश्वजूनियरचैम्पियनशिप

चतुरङ्गक्रीडायां अष्टादशवर्षीयः भारतीय क्रीडकेन प्रणव वेङ्कटेशेन गतरात्रौ मॉन्टेनेग्रो-देशे पञ्चविंशत्यधिक द्विसहस्रतम वर्षस्य फीडी वर्ल्ड जूनियर चैम्पियनशिप इति प्रतियोगिता विजिता ।

एशिया-महिला-कबड्डी-प्रतियोगिता

तेहरान-नगरे आयेक्ष्यमाणे षष्ठीतमायां एशिया-महिला-कबड्डी-प्रतियोगितायां भारतेन नेपाल देशं पराजित्य प्रतियोगितायाः अन्तिम-चक्रे प्रवेशः कृतः । अद्य भारत-इरान्-दलयोः मध्ये अन्तिम-क्रीडा भविष्यति ।

बैडमिण्टन-क्रीडा

बैडमिण्टन्-क्रीडायां भारतस्य आयुष-शेटी फ्रान्स्-देशस्य ऑर्लियन्स्-मास्टर्स-सुपर-300-इत्यस्याः क्रीडायाः पुरुषैकलोपान्त्यचक्रीय-क्रीडायां प्रविष्टः। गतसायं प्रागुपान्त्यचक्रीय-क्रीडायां तेन डेन्मार्क-देशस्य रास्मस् गेम्के इत्ययं पराजितः।